

ಪತ್ರಿಕಾ ಪ್ರಕಟಣೆ

**ಬಿ.ಪ್ಯಾಕ್ ಸಂಸ್ಥೆಯು “ಬೆಂಗಳೂರು ಸಿಟಿಜನ್ ಡ್ಯಾಷ್ಲೋಡ್”
ಪ್ರಾರಂಭಿಸಿದೆ. ಇದು ಬೆಂಗಳೂರು ನಾಗರಿಕರಿಗೆ ನಾಗರಿಕ
ಸೌಲಭ್ಯಗಳು, ಸಾರ್ವಜನಿಕ ಆಡಳಿತ ಮತ್ತು ಸರ್ಕಾರಿ ಸೇವೆಗಳ
ಕುರಿತು ಮಾಹಿತಿ ಒದಗಿಸುವ ಒನ್‌ಲೈನ್ ಪೋರ್ಟಲ್ ಆಗಿದೆ.**

ಬೆಂಗಳೂರು 14 ಆಗಸ್ಟ್ 2020: “ಬೆಂಗಳೂರು ರಾಜಕೀಯ ಕಾರ್ಯ ಸಮಿತಿ -ಬಿಪ್ಯಾಕ್,” ಬೆಂಗಳೂರು ನಾಗರಿಕರಿಗೆ ಅನುಕೂಲ ಕಲ್ಪಿಸುವ ಉದ್ದೇಶದಿಂದ “ಬೆಂಗಳೂರು ಸಿಟಿಜನ್ ಡ್ಯಾಷ್ಲೋಡ್ ” ಪ್ರಾರಂಭಿಸಿದೆ. ವಾರ್ಡ್ ಆಡಳಿತ , ಸರ್ಕಾರಿ ಸೇವೆಗಳು , ಚುನಾಯಿತ ಪ್ರತಿನಿಧಿಗಳು, ಸಾರ್ವಜನಿಕ ಆಡಳಿತ ಮತ್ತು ನಾಗರಿಕ ಸೌಲಭ್ಯಗಳ ಕುರಿತ ಸಂಪೂರ್ಣ ಮಾಹಿತಿಯನ್ನು ಡ್ಯಾಷ್ ಬೋರ್ಡ್ ಹೊಂದಿರಲಿದೆ . ಬೆಂಗಳೂರಿನ ನಾಗರಿಕರು ಆರಾಮದಾಯಕ ಜೀವನ ಸಾಗಿಸಲು ಇಂತಹ ಮಾಹಿತಿ ತಿಳಿದಿರುವುದು ಅಗತ್ಯ. ಬಿ.ಪ್ಯಾಕ್ ಬಿ.ಎಂಗೇಜ್ಡ್ ಕಾರ್ಯಕ್ರಮದ ಅಡಿಯಲ್ಲಿ ಡ್ಯಾಷ್ಲೋಡ್ ರೂಪಿಸಲಾಗಿದೆ

ಪ್ರಜಾಪ್ರಭುತ್ವ ವ್ಯವಸ್ಥೆಯಲ್ಲಿ ಅರ್ಥಪೂರ್ಣವಾಗಿ ಭಾಗವಹಿಸಲು ಹಾಗೂ ಯಶಸ್ವಿಗೊಳಿಸಲು ತಿಳುವಳಿಕೆಯುಳ್ಳ ನಾಗರಿಕರ ಅಗತ್ಯವಿದೆ. ಚುನಾಯಿತ ಪ್ರತಿನಿಧಿಗಳು ಪ್ರಜಾಪ್ರಭುತ್ವ ಶಕ್ತಿರಚನೆಯ ನಿರ್ಣಾಯಕ ಅಂಶಗಳಾಗಿದ್ದು, ಜನರು ಸರ್ಕಾರದ ನಿರ್ಧಾರಗಳಲ್ಲಿ ಅರ್ಥಪೂರ್ಣವಾಗಿ ಭಾಗವಹಿಸಲು ಚುನಾಯಿತ ಪ್ರತಿನಿಧಿಗಳ ಕುರಿತು ತಿಳಿದಿರಬೇಕು.

ಪಾರದರ್ಶಕತೆ, ಸುಲಭವಾಗಿ ಮಾಹಿತಿ ಲಭ್ಯತೆ, ಮತ್ತು ಹೊಣೆಗಾರಿಕೆಗಳು ಯಶಸ್ವಿ ಪ್ರಜಾಪ್ರಭುತ್ವದ ಸೂತ್ರವಾಗಿವೆ. ಸರ್ಕಾರವು ಹೇಗೆ ಕಾರ್ಯನಿರ್ವಹಿಸುತ್ತದೆ ಎಂಬುದರ ಬಗ್ಗೆ ಜನರು ಹೆಚ್ಚು ಹೆಚ್ಚು ತಿಳಿದಿದ್ದಾಗ, ಅವರು ಅಸ್ತಿತ್ವದಲ್ಲಿರುವ ಸೇವೆಗಳನ್ನು ಸುಲಭವಾಗಿ ಬಳಸಿಕೊಳ್ಳಬಹುದು. ಅಗತ್ಯವಿದ್ದಲ್ಲಿ ಸೂಕ್ತ ಬದಲಾವಣೆಗಳನ್ನು ಸೂಚಿಸಬಹುದು ಮತ್ತು ಹೊಣೆಗಾರಿಕೆಗಳನ್ನು ಖಚಿತಪಡಿಸಿಕೊಳ್ಳಬಹುದು. ಇದು ಸಂವಿಧಾನದ 74 ನೇ ತಿದ್ದುಪಡಿಯ ಮೂಲವಾಗಿದ್ದರೂ ನಾವದನ್ನು ಇಂದಿಗೂ ಸಂಪೂರ್ಣವಾಗಿ ಅರಿತುಕೊಂಡಿಲ್ಲ. ಪ್ರಸ್ತುತ ಬೆಂಗಳೂರಿನಲ್ಲಿ, ನಗರಕ್ಕೆ ಸಂಬಂಧಿಸಿದ ಸ್ಥಳೀಯ ಸರ್ಕಾರದ ಮಾಹಿತಿಗಳು ಆಯಾ ವೆಬ್‌ಸೈಟ್‌ಗಳಲ್ಲಿ ಲಭ್ಯವಿದೆ. ಆದರೆ ಅದನ್ನು ಕಂಡುಹಿಡಿಯುವುದು ಕಷ್ಟಸಾಧ್ಯ. ಆದರೆ ಬೆಂಗಳೂರು ಸಿಟಿಜನ್ ಡ್ಯಾಷ್ಲೋಡ್ ಬಳಕೆದಾರರ ಸ್ನೇಹಿಯಾಗಿದ್ದು , ಬಳಕೆದಾರರಿಗೆ ಉತ್ತಮ ವೇದಿಕೆಯಾಗಿದೆ.

ಬಿಬಿಎಂಪಿಯ 8 ವಲಯಗಳ 198 ವಾರ್ಡ್‌ಗಳ ಸಂಪೂರ್ಣ ಮಾಹಿತಿ , ಅಂದರೆ ವಾರ್ಡ್ ಆಯಾ ಕಾರ್ಪೊರೇಟರ್‌ಗಳು, ಶಾಸಕರು ಮತ್ತು ಸಂಸದರ ವಿವರಗಳು ಮತ್ತು ಆಯಾ ವಾರ್ಡ್ / ಕ್ಷೇತ್ರಕ್ಕೆ ಸಂಬಂಧಿಸಿದ ದತ್ತಾಂಶಗಳ ನ್ನು ಡ್ಯಾಷ್ಲೋಡ್ ಹೊಂದಿದೆ . ನೀರಿನ ಬಿಲ್ , ವಿದ್ಯುತ್ ಬಿಲ್ ಸೇರಿದಂತೆ ಸರ್ಕಾರದ ವಿವಿಧ ಇಲಾಖೆಗಳ ಬಿಲ್ ಪಾವತಿ , ಸರ್ಕಾರದ ಪ್ರಮಾಣಪತ್ರಗಳು, ಪಾಸ್ಪೋರ್ಟ್ ಇತ್ಯಾದಿ ಸೌಲಭ್ಯಗಳಿಗೆ ಅರ್ಜಿ ಸಲ್ಲಿಸಲು ಡ್ಯಾಷ್ಲೋಡ್‌ನಲ್ಲಿ ಅವಕಾಶ ಕಲ್ಪಿಸಲಾಗಿದೆ . ಬಿಬಿಎಂಪಿಯ ಸಹಾಯ , ಸಕಾಲ ಮತ್ತು ಸರ್ಕಾರದ ಸಹಾಯವಾಣಿ ಸಂಖ್ಯೆಗಳು ಮತ್ತು ಕೋವಿಡ್ -19 ಫೀವರ್ ಆಸ್ಪತ್ರೆಗಳ ಮಾಹಿತಿಯನ್ನು ಒಳಗೊಂಡಿದೆ. ಅಲ್ಲದೆ, ಎಲ್ಲಾ ಸರ್ಕಾರಿ ಇಲಾಖೆಗಳ ಬಗ್ಗೆ ಮಾಹಿತಿಯನ್ನು ಹೊಂದಿರುವ ಪ್ರತ್ಯೇಕ ಟ್ಯಾಬ್ಲೆಟ್ ವಸ್ತೆಯನ್ನೂ ಒಳಗೊಂಡಿದೆ . ಡ್ಯಾಶ್‌ಬೋರ್ಡ್‌ನಲ್ಲಿರುವ

ಮಾಹಿತಿ ವಿವಿಧ ಸರ್ಕಾರಿ ವೆಬ್‌ಸೈಟ್‌ಗಳಿಂದ ಸಂಗ್ರಹಿ ಜನ ಸಾಮಾನ್ಯರಿಗೆ ಅತ್ಯಂತ ಸರಳ ಮತ್ತು ಬಳಕೆದಾರರಿಗೆ ಸಹಾಯವಾಗುವಂತ ರೀತಿಯಲ್ಲಿ ಪ್ರಸ್ತುತಪಡಿಸಲಾಗಿದೆ.

ಡ್ಯಾಪ್ಲೋ ಡ್ ರ್ ನಿರಂತರ ಪ್ರಗತಿಯ ಒಂದು ಪ್ರಯತ್ನವಾಗಿದ್ದು , ವಿವಿಧ ಸರ್ಕಾರಿ ಸಂಸ್ಥೆಗಳು ಹಾಗೂ ನಾಗರಿಕ ಸಂಸ್ಥೆಗಳಿಂದ ಮಾಹಿತಿ ಸಂಗ್ರಹಿಸುವ ಕಾರ್ಯ ನಡೆಯುತ್ತಿದೆ. ಕಾಲಕಾಲಕ್ಕೆ ಮಾಹಿತಿ ನವೀಕರಿಸಲು ನಮಗೆ ಸಹಾಯ ಮಾಡಲು ನಾಗರಿಕರ ಸಹಭಾಗಿತ್ವ ಕೋರುತ್ತಿದ್ದು , ಯಾವುದೇ ಸಲಹೆಗಳನ್ನು ಮುಕ್ತ ಕಂಠದಿಂದ ಸ್ವಾಗತಿಸುತ್ತಿದ್ದೇವೆ.

ರೇವತಿ ಅಶೋಕ್ , ಟ್ರಸ್ಟಿ ಮತ್ತು ಸಿಇಒ , ಬಿ.ಪ್ಯಾಕ್: ನಾಗರಿಕ ಅರಿವು ಮತ್ತು ಆಡಳಿತ ಪ್ರಕ್ರಿಯೆಗಳಲ್ಲಿ ಹೆಚ್ಚು ಸಕ್ರಿಯರಾಗಲು ಬೆಂಗಳೂರು ಸಿಟಿಜನ್ಸ್‌ಶಾಬೋರ್ಡ್ ಅನ್ನು ವ್ಯಾಪಕವಾಗಿ ಬಳಸಿಕೊಳ್ಳುತ್ತಾರೆಂದು ನಾವು ಭಾವಿಸುತ್ತೇವೆ. ಅಲ್ಲದೇ ತಮ್ಮ ಚುನಾಯಿತ ಪ್ರತಿನಿಧಿಗಳು ಮತ್ತು ಸರ್ಕಾರಿ ಅಧಿಕಾರಿಗಳನ್ನು ಸಂಪರ್ಕಿಸಲು ಇದರಲ್ಲಿನ ಮಾಹಿತಿಯನ್ನು ಬಳಸಿಕೊಳ್ಳುತ್ತಾರೆಂದು ಆಶಿಸುತ್ತಿದ್ದೇವೆ

ಗಮನಿಸಿ: ಪ್ರವೇಶಕ್ಕಾಗಿ ಇಲ್ಲಿ ಕ್ಲಿಕ್ ಮಾಡಿ [Bengaluru Citizen Dashboard](https://bengaluru.gov.in/citizen-dashboard)

ಬಿ.ಪ್ಯಾಕ್ ಕುರಿತು:

ಬೆಂಗಳೂರು ರಾಜಕೀಯ ಕ್ರಿಯಾ ಸಮಿತಿ (ಬಿ.ಪ್ಯಾಕ್) ಒಂದು ಪಕ್ಷೇತರ ನಾಗರಿಕರ ಗುಂಪಾಗಿದ್ದು, ಬೆಂಗಳೂರಿನಲ್ಲಿ ಆಡಳಿತವನ್ನು ಸುಧಾರಿಸುವ ಮತ್ತು ನಗರದ ಪ್ರತಿಯೊಬ್ಬ ನಾಗರಿಕರ ಜೀವನಮಟ್ಟವನ್ನು ಉತ್ತಮಪಡಿಸುವ ಗುರಿಯನ್ನು ಹೊಂದಿದೆ. ಉತ್ತಮ ಆಡಳಿತ ಪದ್ಧತಿಗಳು, ಸರ್ಕಾರದ ಎಲ್ಲಾ ವಿಭಾಗಗಳಲ್ಲಿ ಸಮಗ್ರತೆ ಮತ್ತು ಪಾರದರ್ಶಕತೆ, ನಗರದ ಮೂಲಸೌಕರ್ಯಗಳ ಗುಣಮಟ್ಟ ಸುಧಾರಿಸುವುದು, ಬೆಂಗಳೂರು ನಗರದ ಎಲ್ಲಾ ಹಂತದ ಆಡಳಿತದಲ್ಲಿ ಸಾರ್ವಜನಿಕ ಕಚೇರಿಗೆ ಪ್ರಬಲ ಅಭ್ಯರ್ಥಿಗಳನ್ನು ಗುರುತಿಸುವುದು ಮತ್ತು ಬೆಂಬಲಿಸುವುದು ಬಿ.ಪ್ಯಾಕ್ ಮೂಲ ಉದ್ದೇಶವಾಗಿದೆ.

ಬಿ.ಎಂಗೇಜ್ಡ್ ಕುರಿತು:

ಬಿ ಎಂಗೇಜ್ಡ್, ಬಿಪ್ಯಾಕ್ ಬಹುಮುಖ್ಯ ಕಾರ್ಯಕ್ರಮವಾಗಿದ್ದು, ಜನರನ್ನು ಪ್ರಜಾಪ್ರಭುತ್ವದಲ್ಲಿ ಹೆಚ್ಚು ಹೆಚ್ಚು ತೊಡಗಿಸಿಕೊಳ್ಳುವಂತೆ ಮಾಡುವ ಕಾರ್ಯಕ್ರಮವಾಗಿದೆ. ನಗರದ ಆರ್ಥಿಕ, ರಾಜಕೀಯ, ಸಾಮಾಜಿಕ ಮತ್ತು ಪರಿಸರ ಅಂಶಗಳನ್ನು ಮತ್ತಷ್ಟು ಹೆಚ್ಚಿಸುವ ಉತ್ತಮ ಆಡಳಿತ ಪದ್ಧತಿಗಳನ್ನು ಉತ್ತೇಜಿಸುವ ಸಲುವಾಗಿ ಚುನಾಯಿತ ಪ್ರತಿನಿಧಿಗಳು, ಸರ್ಕಾರಿ ಸಂಸ್ಥೆಗಳು ಮತ್ತು ನಾಗರಿಕ ಗುಂಪುಗಳೊಂದಿಗೆ ವೇದಿಕೆ ಕಲ್ಪಿಸುತ್ತದೆ. ನಗರದ ಪ್ರಜಾ ಪ್ರತಿನಿಧಿಗಳಲ್ಲಿ ಹೊಣೆಗಾರಿಕೆ, ಪಾರದರ್ಶಕತೆ, ದಕ್ಷತೆ ಮತ್ತು ನ್ಯಾಯ ನೀತಿಯಂತಹ ಉತ್ತಮ ಆಡಳಿತ ಪದ್ಧತಿಗಳನ್ನು ಮುನ್ನಡೆಸುವ ಮೂಲಕ ನಾಗರಿಕರ ಜೀವನ ಮಟ್ಟವನ್ನು ಹೆಚ್ಚಿಸುವುದು ಈ ಕಾರ್ಯಕ್ರಮದ ದೃಷ್ಟಿಯಾಗಿದೆ. ಅದು ಅಂತಿಮವಾಗಿ 'ಭಾಗವಹಿಸುವಿಕೆ ಪ್ರಜಾಪ್ರಭುತ್ವ' ಗುರಿಯತ್ತ ಸಾಗುತ್ತದೆ.

ಹೆಚ್ಚಿನ ಮಾಹಿತಿಗೆ ಸಂಪರ್ಕಿಸಿ:

ಸಚಿನ್ ಟಿ: | sachiin@bpac.in | 9740511162

ಹರ್ಷಿತಾ ವೆಂಕಟೇಶ್: | harshitha@bpac.in | 9945184529